



# ГОДИШЕН ИЗВЕШТАЈ ЗА РАБОТАТА НА КОАЛИЦИЈАТА ЗА 2016

СКОПЈЕ, 2016





# ГОДИШЕН НАРАТИВЕН И ФИНАНСИСКИ ИЗВЕШТАЈ ЗА РАБОТАТА НА КОАЛИЦИЈАТА **ЗА 2016**

СКОПЈЕ, МАРТ 2017 ГОДИНА

**Издавач:** Коалиција на здруженија на граѓани „Сите за правично судење“  
Ул. Македонија 11/2-10, 1000 Скопје  
Тел/Факс: +389 2 6139874  
E-mail: contact@all4fairtrials.org.mk  
Web: www.all4fairtrials.org.mk

**За издавачот:** д-р Мирјана Иванова Бојчиевска,  
Претседателка

**Автор:** Национална канцеларија на  
Коалиција „Сите за правично судење“

**Уредник:** м-р Александра Богдановска,  
адв. Натали Петровска,  
Илина Вељановска

**Дизајн:** Даниел Митковски

**Печати:** Графохартија

**Тираж:** 100



Цивика мобилитас е проект на Швајцарската агенција за развој и соработка (SDC), кој гospроведуваат NIRAS од Данска, Македонскиот центар за меѓународна соработка (МЦМС) и Шведскиот институт за јавна администрација (SIPU). Содржината во оваа публикација не ги претставуваат ставовите на SDC, NIRAS, МЦМС и SIPU.

# СОДРЖИНА

СОДРЖИНА.....	3
ДО НАШИТЕ КОНСТИТУЕНТИ .....	5
РЕАЛИЗИРАНИ ПРОЕКТИ ВО 2016.....	6
1. Зајакнување на независноста, транспарентноста и ефикасноста на судството преку мониторирање на судски постапки.....	6
2. Мониторинг на имплементацијата на меѓународни стандарди за правично судење во Основен суд Скопје I и Скопје II.....	9
3. Институционален грант Цивика мобилитас.....	10
4. Triple a-доста е од жртви на насилиство – превенција, пристап, правна заштита.....	11
5. Проект на УСАИД за правна заштита на жените .....	14
6. Набљудување на судски предмети од областа на организираниот криминал и корупција според новиот Закон за кривична постапка .....	15
7. Мрежа на граѓански организации за отворени податоци.....	16
8. Бесплатна правна помош.....	17
ПОСЕТЕНИ СЕМИНАРИ И ОБУКИ ВО 2016 .....	18
1. Работилница за одржливост на Платформата на граѓански организации за борба противкорупција.....	18
2. Обука „Примена на регионалните и меѓународни механизми за заштита на човековите права на жените со фокус на насилиството врз жени“ .....	18
3. Civica mobilitas organizational development process workshop -работилница за организациски развој .....	19
4. Втора работилница за организациско јакнење.....	19
5. Цивика мобилитас тематски форум „Кризата на партиципативната демократија“ .....	19
6. Тематскиот форум тајните на успешното мобилизирање .....	19
7. ОДИХР - консултативна работилница на тема „Улогата на граѓанското општество во зајакнувањето на судската независност и одговорност“ .....	20
8. OSCE Human Dimension seminar -promoting effective and integral justice systems: how to ensure the independence and quality of the judiciary.....	20
9. Работилница за управување со квалитет во граѓанските организации ISO 9001:2008.....	21
10. Годишна конференција на професионални набљудувачи во рамките на OSCE/ODIHR – Тирана .....	21
11. Тркалезна маса во организација на Метаморфозис.....	22
АКТИВНОСТИ НА ОРГАНИТЕ НА КОАЛИЦИЈА СИТЕ ЗА ПРАВИЧНО СУДЕЊЕ .....	23
1. Дводневна работилница за подоготовка на стратешки план .....	23
СОРАБОТКА, ВМРЕЖУВАЊЕ И МЕДИУМСКА ПОКРИЕНОСТ .....	24

1. Средба за соработка со Специјалното јавно обвинителство.....	24
2. Работилница на тема „Невладиниот сектор и судството – надзорни активности, интеракции, соработка и комуникации”.....	24
3. Тематски извештај од проектот следење на владеењето за раст во областа на правдата од стратегијата за ЈИЕ 2020 (judgment).....	25
4. Денот потоа .....	25
5. Вмрежување и соработка на граѓанските организации .....	25
1. Доста е од жртви на насилиство – Превенција, пристап, правна заштита( Штип – 11.11.2016 година).....	26
2. Емисија „360 степени“, ТВ Алсат-М; Анализа на одлуката на претседателот Иванов за повлекување на одлуките за помилување за 22-ца од вкупно 56 помилувани.Гостин – Александра Богдановска – Извршна директорка на Коалиција „Сите за правично судење”, 27.05.2016 година.....	26
<b>ФИНАНСИСКИ ИЗВЕШТАЈ ЗА 2016.....</b>	<b>27</b>
БИЛАНС НА ПРИХОДИТЕ И РАСХОДИТЕ НА 31.12.2016.....	27
БИЛАНС НА СОСТОЈБА НА 31.12.2016.....	27
ДЕЛ ОД НАШИТЕ ПУБЛИКАЦИИ .....	28
КОНТАКТ ИНФОРМАЦИИ.....	29
Информации за Коалицијата .....	29

# ДО НАШИТЕ КОНСТИТУЕНТИ

Коалицијата на здруженија на граѓани „Сите за правично судење“ е мрежа на 14 здруженија на граѓани кои имаат заедничка мисија: Следење на почитувањето на човековите права и слободи посебно на меѓународните стандарди за правично судење преку разни форми на делување во настојувањето да се зголеми нивото на нивното имплементирање, да се иницираат институционални и правни реформи како и да се врати довербата на граѓаните во судството и другите институции на системот.

Мрежата е составена од следните организации: Асоцијација за демократска иницијатива АДИ - Гостивар, Здружение за правата на ромите ЗПР - Штип, Здружение за правата на детето ЗПД - Скопје, Прва детска амбасада во светот Меѓаши ПДАС Меѓаши - Скопје, Граѓанска асоцијација МОСТ - Скопје, Младински образовен форум МОФ - Скопје, Граѓански информативен центар, СПЕКТАР - Штип, Совет за превентива против малолетничка деликвенција СППМД - Кавадарци, Хуманитарно добротворно здружение на ромите ХДЗР МЕСЕЧИНА - Гостивар, Здружение на тиквешки роми ЗТР - Кавадарци, Здружение за советување лекување реинтеграција и ресоцијализација ИЗБОР - Струмица, Младински културен центар МКЦ - Битола, Ромски едукативен центар АМБРЕЛА - Скопје и Здружение на граѓани МУЛТИКУЛТУРА - Тетово.

Во Коалицијата на доброволна основа членуваат здруженија на граѓани од Р. Македонија заради следење на судските процеси пред надлежните судови во Република Македонија, со цел да се придонесе кон осигурување на загарантирани прави за правично судење како што е предвидено со Уставот, законите и ратификуваните меѓународни договори, зголемување на јавната свест и да се придонесе кон зајакнување на довербата на граѓаните во институциите на системот, посочување на потребата и работа на можните реформи во судските постапки, зголемувањето на практичните знаења на студентите на право, зајакнување на улогата и капацитетот на невладините организации и друго.

Само во текот на 2015 година извршивме набљудување на околу 1050 расправи од кривичното и граѓанско право, за што и оваа година беа изработени анализи и извештаи.

Во текот на последните 13 години Коалицијата „Сите за правично судење“ редовно изготвува анализи, публикации и стручни трудови а воспоставената практика ќе продолжи и во наредниот период. Овие факти ја прават Коалицијата Сите за правично судење водечка организација во регионот на Југоисточна Европа по однос на бројот на набљудувани судски случаи и публикувани анализи за ефикасноста на судските постапки, пред се од областа на организираниот криминал и корупцијата во Македонија.

Александра Богдановска  
Извршна директорка  
31.01.2017 Скопје

# РЕАЛИЗИРАНИ ПРОЕКТИ ВО 2016

## 1. Зајакнување на независноста, транспарентноста и ефикасноста на судството преку мониторирање на судски постапки.

Реализацијата на проектот „Зајакнување на транспарентноста и независноста на судството преку стручно и нестручно набљудување на судења“ започна на 1 мај 2016 година, а се имплементираше се до 31 декември 2016 година.

Коалицијата „Сите за правично судење“ поради сè уште актуелната потреба од мониторирање на предмети го спроведе проектот „Зајакнување на независноста, транспарентноста и ефикасноста на судството преку мониторирање на судски постапки“ како продолжение на мониторинг активностите од изминатата година.



*Работилница за обука на професионални набљудувачи (ОБСЕ – Скопје)*

Акцентот повторно беше ставен на примената на новиот Закон за кривична постапка. Петнаесет стручни лица присуствуваа на 450 рочишта во основните судови во сите четири апелатиски региони на земјата, за чија цел беше изготвен финален извештај кој беше презентиран на пошироката стручна јавност и во кој се содржани препораки за идни активности со цел јакнење на капацитетите на судството.

Мониторингот беше спроведен од страна на стручната јавност што придонесе кон сеопфатен преглед на кривичната постапка и транспарентноста на судството. Врз основа на резултатите од спроведениот судски мониторинг се доби стручна проценка за потребите за измена и дополнување на Законот за кривична постапка и детектирање на проблемите кои претставуваат пречка за практична примена на кривичната постапка.

Основната цел на проектот, но и на самата анализа е да се зајакне независноста, ефикасноста и непристрасноста на македонското судство.



### *Работилница за обука на професионални набљудувачи (ОБСЕ – Скопје)*

На 11.05.2016 година во просториите на Мисијата на ОБСЕ во Скопје, од страна на предавачи од Мисијата на ОБСЕ во Република Македонија и Коалицијата „Сите за правично судење“ беше спроведена заедничка обука за потребите на проектот- “Enhancing independence, transparency and efficiency of criminal justice through expert trial monitoring”.

Целта на оваа обука беше пред сé запознавање на набљудувачите со целите и потребите на проектот, битните податоци и законски одредби чија примена ќе биде набљудувана, како и утврдување на клучните објективни и субјективни индикатори за независноста, транспарентноста и ефикасноста на судството кои ќе бидат користени за овој проект. За таа цел беше презентирана финална верзија на прашалникот кој секој набљудувач го пополнува по мониторирањето на секоја од главните расправи. Самиот прашалник, поделен во неколку делови согласно фазите на постапката, овозможува прибирање на најбитните податоци, креирање на база на податоци и изготвување на финален извештај со наодите и препораките од проектот. Токму затоа беше посветено должно внимание на начинот на пополнување на истиот со цел да се овозможи објективно и точно бележење на сите дејствија преземени во постапката.

Во интерактивен разговор со набљудувачите, учесници на обуката, беше дискутирано и за најчестите проблеми и потешкотии со кои истите се соочуваат при набљудување на судските предмети и начините на кои ваквите проблеми би можеле да бидат надминати. Од тој аспект беше посветено внимание и на однесувањето на набљудувачите во судот, како за време на мониторирање на расправите, така и кога набљудувачите се надвор од судницата, нивниот однос и комуникација со судиите, јавните обвинители, оштетените, обвинетите и бранителите.

Ваквата заеднички одржана обука постави основа за понатамошно успешно спроведување на проектот „Зајакнување на независноста, транспарентноста и ефикасноста на кривичното право преку стручно следење на судски постапки“. Заедничкото учество на проекти од областа на правосудниот систем и заштита на човековите права само ја потврдуваат одличната соработка помеѓу Коалицијата „Сите за правично судење“ и Мисијата на ОБСЕ во Скопје која по одржувањето на оваа обука стана побогата за уште еден заеднички проект.

На 27.10.2016 година одржана е и втората работилница со професионалните набљудувачи на Коалицијата во рамки на проектот „Зајакнување на независноста, транспарентноста и ефикасноста на кривичното право преку стручно следење на судски постапки“ поддржан од Мисијата на ОБСЕ во Скопје. На оваа работилница набљудувачите имаа можност да споделат

искуства од досегашното работење и воедно да продискутираат околу предизвиците со кои се соочувале низ целиот процес на мониторирање на судските постапки, се со цел ефикасност во изготвување на финалната анализа, како и ефективно понатамошно работење во рамки на овој и слични проекти.



*Завршна конференција (хотел Холидеј ин – Скопје)*

Преку мониторирањето на судски постапки се добија статистички податоци за активностите на органите на прогонот, особено за Јавните обвинители како подносители на обвиненија кои треба да бидат крајно стручно и технички подготвени, издржани, аргументирани со доволно докази за сторителот и делото.

На 15.12.2016 година во хотел Холидеј Ин во Скопје се одржа завршната конференција на која се презентираа податоците добиени од проектот „Зајакнување на независноста, транспарентноста и ефикасноста на кривичното право преку стручно следење судења“ кои подоцна беа преточени во правна анализа изготвена од страна на адвокатката Натали Петровска и проф.Бобан Мисоски.



*Завршна конференција (хотел Холидеј ин – Скопје)*

## 2. Мониторинг на имплементацијата на меѓународни стандарди за правично судење во Основен суд Скопје I и Скопје II

Коалицијата „Сите за правично судење“ во мај 2016 година го започна проектот „МОНИТОРИНГ НА ИМПЛЕМЕНТАЦИЈАТА НА МЕЃУНАРОДНИ СТАНДАРДИ ЗА ПРАВИЧНО СУДЕЊЕ ВО ОСНОВЕН СУД СКОПЈЕ I И СКОПЈЕ II“ и истиот ќе се имплементира до јули 2017 година.



*Работилница на тема Поглавје 23 - Борба против корупција (хотел Монтана – Крушево)*

Проектот е дел од „Мрежа 23+“ спроведуван од страна на Институтот за европска политика – ЕПИ кој е носител на Проектот „Мрежа 23“ и партнерската организација - Хелсиншки комитет за човекови права на Република Македонија.

Финансиран од страна на Делегацијата на ЕУ во рамките на Програмата на ИПА за поддршка на граѓанското општество и Институт за европска политика Скопје, овој проект се имплементира на локално ниво преку мониторинг на имплементација на стандардите за правично судење во рамки на работата на Основен суд Скопје I и Скопје II Скопје.

Основната цел на проектот е зголемување на довербата на јавноста во правниот систем и судството преку идентификување на проблемите во судскиот систем, а истовремено и нагласување на потребата за правни и институционални реформи преку кои ќе се обезбеди поголемо почитување на стандардите за правично судење пред домашните судови, но и запознавање на јавноста со стандардите за правично судење.

Во текот на имплементацијата на проектот се анализираше работата на Основниот суд Скопје I и Скопје II, особено во делот на имплементација на меѓународните стандарди за правично судење преку мониторинг на избран примерок од 80 судски предмети со цел да се испита применетата на меѓународните стандарди за правично судење во текот на судската постапка.



### *Работилница на тема Поглавје 23 - Борба против корупција (хотел Монтана – Крушево)*

За овие 15 месеци предвидено е спроведување на континуирана ПР кампања за реализирани активности во текот на имплементација на проектот, како и прес конференција на која ќе се презентираат резултатите од проектот.

Преку овој проект Коалицијата „Сите за правично судење“ продолжи да ги следи судските процеси во земјата со што се запази долгогодишната пракса на набљудување.

Финалната фаза на проектот ќе опфати подготвка и публикација на аналитички извештај кој ќе даде компаративен преглед на домашната регулатива со законската регулатива на други земји и одредбите од меѓународните документи. Од резултатите и заклучоците ќе бидат дадени препораки за идни решенија кои би придонеле за доследна примена на меѓународните стандарди за правично судење.

Во рамките на овој проект, претставници на Коалицијата во текот на 2016-та година, активно учествуваа на голем број работилници и конференции каде преку дискусији споделуваа искуства со цел ефикасна понатамошна заедничка соработка во поглед на доследна примена на меѓународните стандарди за правично судење, како и на работилниците на тема “Поглавје 23 - Борба против корупција „преку претставување на резултатите од следењето на предмети од областа на корупцијата и организираниот криминал“.

### **3. Институционален грант Цивика мобилитас**

Коалицијата „Сите за правично судење“ во април 2016 година се стекна со институционален грант во рамки на Цивика мобилитас, проект на Швајцарската агенција за развој и соработка (SDC), кој го спроведуваат NIRAS од Данска, Македонскиот центар за меѓународна соработка (МЦМС) и Шведскиот институт за јавна администрација (SIPU). Како програма за поддршка на граѓанското општество овој грант започна да се спроведува во април 2016 година и ќе трае до март 2018 година. Цивика мобилитас го поддржува граѓанското општество во промовирање општествени промени во (стратешки) области, како што се добро владеење, децентрализација и развој на граѓанското општество. Исто така, се поддржува граѓанското општество и во упатувањето на три „трансверзални теми“: родови прашања, меѓуетнички односи и миграции.



### **Доделување на институционални грантови (хотел ТЦЦ Гранд Плаза – Скопје)**

Во текот на 2016 година со свои претставници Коалицијата учествуваше на голем број конференции и обуки, меѓу кои и во Civica Mobilitas Human Rights PoC во чии рамки беа остварени средби за соработка и размена на искуства. Истовремено преку изнесување свои експертски мислења и ставови по однос на тековни случајувања, зголемено е присуството на Коалицијата во медиумскиот простор.

На 17.05.2016 година, претставници на Коалицијата присуствуваа на промоцијата на нови 48 грантови на Цивика мобилитас која се одржа во хотелот ТЦЦ Гранд Плаза во Скопје.

На 16 ноември 2016 година во хотелот Дрим во Струга се одржа и националниот форум „Време на предизвици“ на кој учествуваше претставник од Коалиција „Сите за правично судење“.

Носечкиот панел на форумот беше со наслов „Време на предизвици“, посветен на придонесот на граѓанското општество во унапредување на демократијата во Македонија. Покрај панелот се одржаа и десетина други настани како дебати за некои од клучните општествени прашања, презентации на истражувања, видео приказни, како и презентација на резултатите од својата досегашна работа.

Одржувањето на овој форум овозможи услови за понатамошна соработка на Коалицијата со други граѓански организации, како и размена на идеи и искуства.

#### **4. Triple a-доста е од жртви на насилиство – превенција, пристап, правна заштита.**

Почнувајќи од ноември 2015 година па се до мај 2016 година, Коалицијата „Сите за правично судење“ го спроведуваше проектот “No more victims of violence – prevent, protect, proceed” („Доста е од жртви на насилиство – Превенција, пристап, правна заштита“) финансиран од страна на ECAS во рамки на Triple A for citizens – acces to information, advice and active help services.

Triple A for citizens – acces to information, advice and active help services е проект кој е имплементиран во рамките на Програмата на Европската комисија за партнерство меѓу граѓанските организации. Triple A проектот од 2012 година има поддржано повеќе проекти и активности

имплементирани од страна на земјите на Западен Балкан (Хрватска, Босна и Херцеговина, Србија, и Косово) и Турција чија цел е промоција на пристап до правда за граѓаните од овој регион.



*Работилница (ГЕМ Клуб – Скопје)*

Во март 2015 година проектот влезе во втора фаза со која ги прошири своите активности во три земји: Албанија, Македонија и Црна Гора. Главната цел на проектот беше преку фокусирање на жртвите на насилиство да се изврши нивно унифицирање, солидаризирање и зајакнување без да се навлегува во дефинирање на основот за насиленниот чин. На овој начин сакавме да ја зајакнеме борбата против насилиството.

За време на имплементацијата на проектот, Коалицијата во целост ги реализираше предвидените активности, па оттуму во периодот од ноември 2015 година до мај 2016 година покрај студиските посети на Приштина, Букурешт, Лондон и Даблин, организираше и пет работилници во Штип, Кавадарци, Гостивар, Битола и Скопје со цел подетално запознавање со тоа што претставува насилиство, видовите на насилиство, како и со концептот за ненасилиство и ненасилна трансформација на конфликти.

За време на посетата на Лондон имавме можност да присуствуваме на 10 состаноци на кои се запознавме со функционирањето на правниот систем во Велика Британија, пред се во поглед на информирање, правна помош и застапување. На вториот состанок во Лондон се запознавме со финансиската поддршка за правните центри каде улога има и поддршката од државниот буџет што е целосно различна од онаа во Република Македонија. Се запознавме и со правната помош која центрите ја нудат на луѓето со попреченост, како и со проблемите кои се соочуваат при спроведување со имиграциските проблеми и азил, вработувањето, социјалната грижа и про-боно правното советување за граѓани кои не можат финансиски да си дозволат правен совет и стратешко застапување.



### *Работилници (со логистичка поддршка на АДИ - Гостивар и МКЦ - Битола)*

На наше огромно задоволство го посетивме и Британскиот парламент каде присуствувајме на состанок на комисијата за правна помош. Последната посета во Лондон се одржа во Southbank University - Legal Advice Clinic, ваквата правна клиника функционира во рамки на универзитетот и е одлична можност за практична обука на студенти по право и подобрување на нивните вештини.

При студиската посета на Даблин најпрво се запознавме со Ангела Блек, член на одборот за информација на граѓаните, која зборуваше за историјата и моменталната ситуација на информативните центри за граѓаните и за тоа како нивната работа е поддржана од самиот одбор. Посетата на центарот во Даблин беше поделена во неколку делови, во првиот дел од состанокот зборувавме со интернационалниот директор и менаџер на центарот, како и околу работењето и функционирањето на истиот. Вториот дел од состанокот се одвиваше во канцелариите на центарот каде имавме шанса да присуствувајме на итервју помеѓу вработен во центарот и клиент. Третиот дел од состанокот се одвиваше во вториот центар во Даблин - Markets Area Community Resource Centre. Потоа следуваше посетата на Националната правна служба за луѓе со попреченост, каде се запознавме со работата на службата и важноста за нејзиното постоење како таква.

На наше огромно задоволство имавме можност да ги посетиме и четирите судови со цел да се запознаеме со правниот систем на Ирска, како и да го посетиме Ирскиот совет на баристри, каде дискутирајме околу новиот правен акт за регулирање на правните услуги. Ги посетивме и центрите за бесплатна правна помош. Говоревме и за медијацијата со која се избегнуваат судските процедури, а на крај посетивме и адвокатска канцеларија, каде со вработените дискутирајме околу нивната вклученост во про-боно работење и волонтерски услуги.



### *Работилници (со логистичка поддршка на ЗПД Штип и ЗППМД Кавадарци)*

Студиската посета во Букурешт исто така беше исполнета со многу интересни состаноци и посети. Cristinel Buzatu како претставник на Романскиот хелсиншки комитет говореше околу активностите на комитетот и нивната вклученост во мониторингот на човекови права и мониторинг на активностите на омбудсманот.

Исто така се запознавме и со работата на асоцијации од Романија кои се осврнаа на семејното насилиство и родовата еднаквост. За време на нашата посета на Романија се ратификуваше Истанбулската конвенција. Го посетивме и музејот на културата на Романија каде имавме можност да се запознаеме со историјатот и да чуеме малку повеќе за јакнењето на Романското општество. За време на посетата на Националната агенција за родова еднаквост имавме можност да се запознаеме со нивната работа на национално ниво. Посетивме и две државни институции, меѓу кои канцеларијата на Романскиот омбудсман чија отвореност кон граѓанското општество беше на завидно ниво.

Во рамки на истоимениот проект Коалицијата нудеше бесплатни правни совети за жртви на насилиство, а преку изработка и споделување на web banner, флаери и постери беше спроведена и кампања за подигање на свеста.

## 5. Проект на УСАИД за правна заштита на жените

Од март 2015 година до март 2017 година, од страна на Здружението за еманципација, солидарност и еднаквост на жените – ЕСЕ во партнерство со Отворена Порта – Ла Страда Македонија и Коалицијата „Сексуални и здравствени права на маргинализирани заедници“, а со користење на капацитетите на Коалицијата „Сите за правично судење“ се спроведуваше проектот на УСАИД за правна заштита на жените.

Основна цел на проектот е обезбедување на соодветна правна заштита за жените жртви на насилиство и дискриминација, вклучувајќи го семејното насилиство, сексуалното насилиство, трговијата со жени и сексуалните работнички. Во периодот 2015 – 2017 година започна набљудувањето во кривичната и граѓанска постапка за заштита на жените жртви на насилиство и тоа со посебен фокус на жените жртви на семејно насилиство, сексуално насилиство, жртви на трговија со луѓе и насилиство врз жени кои се занимаваат со сексуална работа.



Обука за набљудувачи (ТЦЦ Плаза – Скопје)

Проектот во 2016 година се спроведуваше во судовите во Скопје, Битола, Кочани, Куманово, Прилеп, Штип, Кавадарци, Охрид, Струмица и Тетово каде беа набљудувани вкупно 206 расправи со основ семејно насилиство. Набљудувањето се спроведе и во сите четири апелациски региони на земјата.

## 6. Набљудување на судски предмети од областа на организираниот криминал и корупција според новиот Закон за кривична постапка

Коалицијата „Сите за правично судење“ во партнерство и со финансиска поддршка на У.С. Стјет Департментот - Државното биро за меѓународни наркотици, како и Одделението за внатрешни работи, од јануари 2016 година до декември 2016 година, продолжи со имплементирање на проектот „Набљудување на судски предмети од областа на организираниот криминал и корупција според новиот Закон за кривичната постапка“.

Реализацијата на ваквиот проект се базираше на набљудување на кривични предмети од областа на организираниот криминал и корупција што се водат по новиот Закон за кривична постапка, врз основа на што произлегуваат заклучоци во имплементацијата на Законот за кривична постапка, но и за почитувањето на човековите слободи и права загарантирани со Устав и закон пред судовите во кривична постапка.

Набљудувањето беше спроведено пред сè на предмети од областа на организиран криминал и корупција, но и на останати предмети кои се од битно значење за јавноста во Основниот суд Скопје 1 Скопје. Во рамки на проектот се направи анализа на усогласеноста на националната легислатива и практиката, беа дадени заклучоци и препораки во насока на зајакнување на борбата против организираниот криминал и корупцијата и казнено правниот одговор на државата по однос на истата, како и заклучоци и препораки за судската ефикасност во почитувањето на стандардите за фер и правично судење.

Во ноември 2016 година Коалицијата „Сите за правично судење“ врз основа на добиените податоци од набљудуваните предмети, изготви уште една Анализа од проектот „Набљудување на судски предмети од областа на организираниот криминал и корупција според новиот Закон за кривичната постапка“, фокусирана на прашањата што ја третираат проблематиката на борбата против организираниот криминал и корупцијата, како и примената на новиот Закон за кривичната постапка.



Завршна конференција (хотел Холидеј ин – Скопје)

Во анализата беа сумирани податоците од мониторирањето на предметите од областа на организираниот криминал и корупција, предмети од значење за јавноста и избран примерок од останати коруптивни предмети. Врз основа на овие податоци беше извршена оценка на независноста, ефикасноста и непристрасноста на македонското судство во борбата против

организираниот криминал и корупцијата и проценка на соодветната имплементација на кривично – правните реформи со главен фокус на новиот ЗКП.



*Завршна конференција (хотел Холидеј ин – Скопје)*

Како соработници при подготовкa на анализата се јавуваат Даниел Митковски, адв. Натали Петровска, адв. Владимир Андреевски, Борче Гавриловски, Дарко Аврамовски и Мишел Силјановски. Анализата е јавно објавена и достапна на веб страната на Коалицијата.

## 7. Мрежа на граѓански организации за отворени податоци

Коалицијата „Сите за правично судење“ во 2015 година аплицираше на проектот „Мрежа на граѓански организации за отворени податоци“ што го спроведува Метаморфозис во партнерство со Open Knowledge, а со поддршка на Британската амбасада во Скопје.

На 1ви март 2016 година во рамките на овој проект Коалицијата ја презентираше веб страната [www.otvorenosudstvo.org.mk](http://www.otvorenosudstvo.org.mk), односно базата на податоци за резултати од набљудувањето на судството во Македонија во текот на една деценија.



*Презентација на веб апликацијата Отворено судство (ЕУ Инфо центар – Скопје)*

Целта на проектот „Мрежа на граѓански организации за отворени податоци“ е градење на капацитетите на граѓанските организации за промоција на отворена агенда, транспарентност, зголемување на јавната свест и зајакнување на довербата на граѓаните во институциите на системот, поттикнување на граѓанските организации и зголемување на граѓанското учество во креирањето на политики.

## 8. Бесплатна правна помош

Програмата за бесплатна правна помош Коалицијата ја спроведува при ad hoc случаи и потреби, па така по приведувањето на повеќе лица од страна на полицијата кои во периодот на месец април 2016 година, учествуваа на организираните протести, Коалицијата „Сите за правично судење“ преку својата адвокатка обезбеди бесплатна правна помош на дел од нив, како и на оние чии права беа повредени и/или ограничени при несоодветно полициско постапување, несразмерна употреба на сила од страна на полицијата, задржување или приведување од страна на полицијата, ограничување на правото на јавен собир, ограничување на слободата на изразувања и при други прекршувања на правата.



Конференција ENGAGE (Кино Фросина – Скопје)

Ова делување на Коалицијата во насока на заштита на човековите права беше истакнато и на конференцијата ENGAGE 2016 каде претставниката на Специјалното јавно обвинителство - Ленче Ристоска говореше на тема „Жените како чуварки на правдата“, при што се осврна на хероините од денешницата. Покрај многуте хериони посветени на различни актуелни теми, Александра Богдановска - извршна директорка и Натали Петровска - адвокатка на Коалицијата "Сите за правично судење" беа споменати како жени кои се борат за правата на други лица.

# ПОСЕТЕНИ СЕМИНАРИ И ОБУКИ ВО 2016

## 1. Работилница за одржливост на Платформата на граѓански организации за борба против корупција.

Во периодот од 06.07.2016 година до 08.07.2016 година, во хотел Изгрев, Струга, се одржа работилница за одржливост на Платформата на граѓански организации за борба против корупцијата на која беше присутен и претставник од Коалицијата „Сите за правично судење“. Оваа работилница беше наменета со цел да се разгледаат методите за одржливост на Платформата преку организациско јакнење, членство, како и начините на финансирање на Платформата.

На работилницата беа разгледани стратешките приоритети, постоечките стратешки насоки и нивната евентуална ревизија. Во рамки на истата се одржа собрание на Платформата, каде врз основа на правниот статут и организациската структура, се донесе деловникот за работа на собранието на Платформата на граѓански организации за борба против корупција и се презентираше Годишниот извештај за работата на Платформата.

Целта на Платформата е проактивно, динамично и оспособено граѓанско општество кое ќе игра значајна улога во борбата против корупцијата како коректив на состојбите, соработувајќи со сите засегнати страни.

Платформата е основана од 15 граѓански организации и нејзиното воспоставување е поддржано од Програмата на УСАИД за антикорупција, спроведувана од Македонскиот центар за меѓународна соработка (МЦМС), во партнерство со Институт за демократија Социетас Цивилис-Скопје (ИДСЦС), Асоцијацијата за демократски иницијативи (АДИ) и Транспарентност Македонија (ТМ).

## 2. Обука „Примена на регионалните и меѓународни механизми за заштита на човековите права на жените со фокус на насилиството врз жени“

Во периодот од 21.06.2016 година до 23.06.2016 година, во хотел Принцес Рамада Плаза Гевгелија, Коалицијата „Сите за правично судење“ како организација која обезбедува одреден вид на правна помош и презема акции за застапување насочено кон менување на политиките на државата во однос на насилиството врз жените, учествуваше со свои претставници на дводневната обука за јакнење на капацитетите на граѓанските организации кои обезбедуваат директни правни услуги за жените жртви на насилиство и дискриминација, согласно меѓународните и регионални стандарди и механизми за заштита на правата на жената.

Обуката која е во рамки на проектот на УСАИД за правна заштита на жените, беше фокусирана на примена на меѓународните и регионални механизми за заштита на човековите права на жените жртви на насилиство, како и практична работа на претходно идентификувани случаи на родово засновано насилиство. Ваквата обука за претставници на граѓанските организации беше реализирана од страна на претставници на меѓународната организација IWRAW - International Womens' Rights Action Watch Asia Pacific, во однос на користењето на Факултативниот протокол кон Конвенцијата за елиминирање на сите форми на дискриминација врз жената, како и од страна на национален експерт, по однос на праксата на Европскиот суд за човекови права.

### **3. Civica mobilitas organizational development process workshop - работилница за организациски развој**

На 16 јуни 2016 година во хотел ТЦЦ Гранд Плаза Скопје, беше одржана првата од циклусот работилници за организациски развој на граѓанските организации. На оваа работилница учество земаа претставници од дваесетте институционални грантисти од вториот повик на Цивика мобилитас меѓу кои и претставник од Коалиција „Сите за правично судење“. Работилницата ја водеше Ана Василаче, меѓународен експерт на програмата, додека темите на работилницата го обработија концептот на организацискиот развој на граѓанските организации и нивниот животен циклус. За таа цел учесниците во помали групи правеа анализа за тоа во која фаза од животниот циклус се наоѓа нивната организација и кои чекори ќе треба да ги преземат за да ги надминат предизвиците со кои се соочуваат, односно како да преминат во следната, понапредна фаза од нивниот развој. Како и останатите учесници на обуката, и ние имавме можност да ги споделиме своите искуства од досегашното функционирање на организацијата, но и да направиме сеопфатна анализа која подоцна ни помогна да го формулираме заклучокот, во која фаза се наоѓа нашата организацијата со цел да постигнеме одржливост и понатамошен институционален развој на истата.

### **4. Втора работилница за организациско јакнење**

Во рамки на активностите за градење на капацитетите на институционалните грантисти, на 6 октомври 2016 година, во хотел Континентал во Скопје се одржа Втората работилница за организациско јакнење.

Работилницата беше модерирана од страна на Ана Василаче, SIPU International Expert. Своје учество зеде и претставник од Коалицијата, а во рамки на работилницата ја изготви и својата „домашна задача“ со наслов “Looking back to connect the dots”.

### **5. Цивика мобилитас тематски форум „Кризата на партиципативната демократија“**

На 12 јули 2016 година во хотелот Холидеј ин во Скопје се одржа првиот тематски форум организиран од страна на програмата Цивика мобилитас насловен како „Кризата на партиципативната демократија“ каде учество зеде и Коалицијата „Сите за правично судење“. Во пет последователни тематски работни маси разменивме мислења и идеи, дискутираме меѓу другото и за препрезентативноста на граѓанските организации во граѓанскиот дијалог, за самата улога на граѓанското општество во политичката криза, како и за поделеноста на општеството со фокус на граѓанскиот сектор. Веќе ни е познато дека форумите на Цивика мобилитас овозможуваат простор за артикуирање на идеи, меѓутоа клучно и од особено значење за овој форум беше можноста да се формулираат и презентираат заеднички заклучоци со цел понатамошно планирање на заеднички општествени акции од страна на граѓанските организации.

### **6. Тематскиот форум тајните на успешното мобилизирање**

Претставник на Коалиција присуствуваше на тематскиот форум „Тајните на успешното мобилизирање“ посветен на мобилизирањето на заедницата и граѓаните што се одржа на 13 октомври 2016 година во Едукативниот центар М6 во Скопје. Тематскиот форум во 2016 година овозможи простор за размена на знаења и искуства, како и дискусија за мобилизација на граѓаните за важни општествени прашања во Македонија. Покрај тоа учесниците можеа да се запознаат со

различните аспекти и методологии за мобилизација на заедницата и да осмислат и договорат заеднички пристапи и/или акции.

## 7. ОДИХР - консултативна работилница на тема „Улогата на граѓанското општество во зајакнувањето на судската независност и одговорност“

Со оглед на долгогодишната соработка на ОБСЕ со локални и регионални невладини организации и заедничката борба за подобрување на судските системи, а со тоа и нивото на правда во земјите на Источна Европа, ОДИХР организираше консултативна работилница на тема „Улогата на граѓанското општество во зајакнувањето на судската независност и одговорност“ што се одржа на 12 и 13 јули во Тбилиси, Грузија. На состанокот учествуваа граѓански организации од земјите членки на ОБСЕ кои активно се занимаваат со проблематиките на судството, а претставник од Р. Македонија беше Коалиција „Сите за Правично Судење“.

Целта на работилницата беше првенstвено запознавање и наоѓање начин за соработка и комуникација помеѓу самите граѓански организации, како и нивна соработка со ОБСЕ. Бидејќи промоцијата и заштитата на човековите права е вкоренета во повеќе меѓународни и регионални документи, судската ефикасност, независноста и одговорноста претставуваат битни инструменти за реализација на заштитата. Токму поради тоа промоцијата на независно и транспарентно судство се одвива на различен начин во земјите членки на ОБСЕ, а поради тоа се постигнуваат и различни резултати. На тој начин овој консултативен состанок овозможи компаративен преглед на искуствата, како и можност за наоѓање на нови решенија на постојните проблеми во судството.

## 8. OSCE Human Dimension seminar -promoting effective and integral justice systems: how to ensure the independence and quality of the judiciary

Од 21-23 ноември извршната директорка на Коалицијата, Александра Богдановска, учествуваше на меѓународната конференција за промовирање и гарантирање на независноста и квалитетот на судството, организирана од страна на ОБСЕ - Организација за безбедност и соработка на Европа. Ваквите конференции се клучни и овозможуваат компаративен преглед на искуствата, како и можност за наоѓање на нови решенија на постојните проблеми во судството.



ОБСЕ Семинар за човекова димензија - судство (Полска – Варшава)

## 9. Работилница за управување со квалитет во грѓанските организации ISO 9001:2008

На 25.10.2016 година претставници на Коалицијата учествуваа на работилницата за управување со квалитет во граѓанските организации во рамките на проектот „Партнерство за помираување преку ран детски развој и образование во Европа“.

Работилницата за управување со квалитет во граѓанските организации беше организирана од страна на Првата детска амбасада во светот Меѓаши, една од организациите, членки на Коалиција „Сите за правично судење“.



Работа во групи (хотел Порта – Скопје)

## 10. Годишна конференција на професионални набљудувачи во рамките на OSCE/ODIHR – Тирана

Коалицијата „Сите за правично судење“ преку своите претставнички - извршната директорка, Александра Богдановска и адвокатката, Натали Петровска, учествуваа на годишната конференција на професионални набљудувачи во рамките на OSCE/ODIHR во Тирана, Албанија.

Педесетина претставници на невладини организации од светот зедоа учество на оваа конференција што се одржа од 15 до 17 јуни 2016 година во Тирана, Албанија. Учесниците дискутираа и споделија совети и искуства околу предизвиците со кои се соочуваат во процесот на мониторинг на судски постапки, стандардите за правично судење, како и одржливост на своите активности поврзани со самиот мониторинг.



Дел од учесниците на конференцијата (Албанија – Тирана)

## 11. Тркалезна маса во организација на Метаморфозис

Претставник од Коалицијата присуствуваше на тркалезната маса организирана од страна на Фондацијата Метаморфозис на тема: „Граѓанскиот сектор и медиумите за доброто владеење“ одржана на 13 октомври 2016 година во Јавна соба во Скопје.

На тркалезната маса се дискутираше на следните теми: добро владеење, медиуми, граѓанско учество, транспарентност и отчетност, борба против корупција и сите останати аспекти кои го дефинираат добро владеење со цел зголемување на вклученоста на граѓанското општество и медиумските организации во креирањето на јавното мислење, креирањето политики и учество во механизмите за донесување одлуки, како и зголемување на капацитетите на граѓанското општество да адресира чувствителни прашања.



Тркалезна маса(Јавна соба – Скопје)

# АКТИВНОСТИ НА ОРГАНите НА КОАЛИЦИЈА СИТЕ ЗА ПРАВИЧНО СУДЕЊЕ

## 1. Дводневна работилница за подоготовка на стратешки план

Националната извршна канцеларија на Коалицијата „Сите за правично судење“ во рамките на институционалниот грант Civica Mobilitas, покрај редовните состаноци на Управниот одбор организираше и работилница за стратешко планирање што се одржа во периодот 24.09.2016 – 25.09.2016 година во хотел „Мираж“ Струга.



*Работилница за стратешко планирање (хотел Мираж – Струга)*

На дводневната работилница согласно програмските насоки, беа разгледани стратешките приоритети, постоечките стратешки насоки и нивна евентуална ревизија со цел одржливост иjakнење на капацитетите на Коалицијата. Со ова започна процесот на изработка на стратешкиот план преку кој Коалицијата ја дефинираше својата неколкугодишна насока на делување. Се дефинираа клучните фактори кои влијаат за успешна имплементација на стратешкиот план и за таа цел се подготви матрица за стратешка ориентација со приоритетни активности кои ќе обезбедат полесно спроведување на истиот.

Од вкупно 14 организации, членки на Коалицијата, на оваа работилница за стратешко планирање со свои претставници присуствуваа 12 од нив. Модератор на работилницата за стратешко планирање беше д-р Малинка Ристевска Јорданова со чија помош организациите, членки преку своите претставници активно придонесоа во работилницата и заеднички ја изготвија примарната верзија на стратешкиот план во кој се содржани понатамошните цели, активности и програми на Коалицијата како една специфична организација – формална мрежа на организации – членки. Врз снова на ваквата работилница, како и одржаните редовни состаноци на Управниот одбор во 2016 година (Одборот го сочинуваат претседателката на Коалицијата, извршната директорка и претставници од организациите членки), се усвои стратешкиот план за 2016-2020 година. Изготвен беше и прашалник за ажурирање на членството на организацијата. Прашалникот подоцна им беше доставен на членките на Коалицијата со цел да ги ажурираат во него податоците за своите организации. Отчетноста и транспарентноста на организацијата се постигна преку континуирано проследување на информации помеѓу управните и извршните органи.

# СОРАБОТКА, ВМРЕЖУВАЊЕ И МЕДИУМСКА ПОКРИЕНОСТ

## 1. Средба за соработка со Специјалното јавно обвинителство

На 26.05.2016 година на иницијатива на Коалиција „Сите за правично судење“ беше одржан состанок во Специјалното јавно обвинителство. На состанокот беа присутни и претставници на Институт за европска политика (ЕПИ), како носители на проектот „Мрежа 23“. Состанокот се одржа во просториите на СЈО помеѓу јавните обвинители Ленче Ристоска, Трајче Пеливанов и Љубомир Лапе понатаму, Александра Богдановска и Илина Вељановска од Коалицијата „Сите за правично судење“, и Малинка Ристевска Јорданова и Александар Јованоски од ЕПИ. На состанокот меѓу другото се дискутираше за работата на граѓанските организации, плановите во рамки на „Мрежа 23“, предизвиците со кои се соочува СЈО, како и можноста за соработка и заеднички активности во иднина.



Работна средба (СЈО – Скопје)

## 2. Работилница на тема „Невладиниот сектор и судството – надзорни активности, интеракции, соработка и комуникации“

На 11.03.2016 година Коалицијата „Сите за правично судење“ одржа работилница на тема „Невладиниот сектор и судството – надзорни активности, интеракции, соработка и комуникации“ во рамки на истоимениот проект предводен од страна на полската организација ИНПРИС, а финансиран од Вишеградскиот фонд и Министерството за надворешни работи на Република Кореа.

На работилницата беа присутни судии и претставници на граѓанскиот сектор кои имаа можност да се запознаат со извештајот за земјата - анализа изработена во рамките на овој проект, како и со препораки за судството и граѓанскиот сектор кои произлегоа од компаративната анализа на сите земји учеснички во проектот (Полска, Чешка, Словачка, Србија, Албанија и Македонија).

Учесниците имаа можност директно да разговараат за предизвиците со кои се соочува судството и граѓанскиот сектор, како и да дискутираат за идна заедничка соработка и активности.

### **3. Тематски извештај од проектот следење на владеењето за раст во областа на правдата од стратегијата за ЈИЕ 2020 (judgment)**

Во рамки на проектот од страна на Коалицијата беа подготвувани месечни извештаи, како и мониторинг документ за напредокот во спроведувањето на Стратегијата ЈИЕ 2020, како сеопфатен извештај во однос на предвидените показатели: преглед на квалитетот, ефикасноста и компетентноста на судиите и судовите.

Извештаите главно се темелат на правна и компаративна анализа на правната рамка за правосудството. Како дополнување на канцелариското истражување беа собрани и сортирани податоци од Судскиот совет на Република Македонија и Академијата за судии и јавни обвинители.

### **4. Денот потоа**

Претставници на дел од партиите учеснички на предвремените парламентарни избори во декември 2016 година, потпишаа документ, заложба за вклучување на повеќе граѓански барања за подобрување на состојбите во повеќе сектори, процес кој беше поддржан од канцеларијата на фондацијата Фридрих Еберт во Македонија наречен „Денот потоа“.

Станува збор за документ во кој ги содржи сите сегменти од општеството за кој граѓанските организации и граѓаните побараа заложби од страна на партиите за делување по завршување на изборите. Координаторите на подгрупите подготвија конкретни барања упатени до претендентите за политички функции (“decision makers”) од кои побараа да се обврзат со потпис за нивна реализација.

Експертот од Коалицијата „Сите за правично судење“, врз основа на веќе изнесената констатација за потребата од целосно спроведување на реформи во судството, издвои приоритетни препораки во поглед на измена и дополнување на законите, како и зајакнување на работењето на Судскиот совет и останатите институции во Р.М.

### **5. Вмрежување и соработка на граѓанските организации**

Десет национални мрежи на граѓански организации го започнаа процесот на градење на нивните капацитети со првата работилница одржана на 22-23 ноември 2016 во Охрид, меѓу нив беше и Коалицијата „Сите за правично судење“. Фокусот на оваа работилница беше утврдување на потребите, подобрување на внатрешната комуникација, структура и развивање акциски план за натамошна работа.

На 11.2.2016 година во хотелот Континентал во Скопје се одржа форум на тема „Вмрежувањето и соработката на граѓанските организации“ што го организираше проектот ТАКСО во соработка со Ресурсниот центар раководен од МЦМС.

Овој процес завршува во март 2017 година со дводневна заедничка работилница. Истиот беше спроведен од македонската канцеларија на ТАКСО, Ресурсниот центар раководен од Македонски центар за меѓународна соработка - МЦМС и меѓународна експертиза.

## ТВ Прилози

1. Доста е од жртви на насилиство – Превенција, пристап, правна заштита( Штип – 11.11.2016 година)<sup>1</sup>
2. Емисија „360 степени“, ТВ Алсат-М; Анализа на одлуката на претседателот Иванов за повлекување на одлуките за помилување за 22-ца од вкупно 56 помилувани.Гостин – Александра Богдановска – Извршна директорка на Коалиција „Сите за правично судење“, 27.05.2016 година.<sup>2</sup>

---

<sup>1</sup>[https://www.facebook.com/pg/all.for.fair.trials/videos/?ref=page\\_internal](https://www.facebook.com/pg/all.for.fair.trials/videos/?ref=page_internal)

<sup>2</sup><https://www.facebook.com/360steopeni/posts/815126748621524>

# ФИНАНСИСКИ ИЗВЕШТАЈ ЗА 2016

## БИЛАНС НА ПРИХОДИТЕ И РАСХОДИТЕ НА 31.12.2016

ПРИХОДИ		
1	Приходи од камати и позитивни курсни разлики	78 ден.
2	Приходи од членарини, подароци, донации и приходи од други извори	3.730.513 ден.
3	Сопствени приходи	723.100 ден.
4	Пренесен дел од вишокот на приходите од претходната година	415.830 ден.
	<b>Вкупни приходи:</b>	<b>4.869.521 ден.</b>
РАСХОДИ		
1	Потрошени материјали	60.213 ден.
2	Потрошена енергија	35.404 ден.
3	Други услуги	267.226 ден.
4	Издатоци за реклама, пропаганда и репрезентација	11.775 ден.
5	Наемнини	107.325 ден.
6	Други материјални расходи	173.846 ден.
	<b>Вкупни материјални расходи, услуги и амортизација</b>	<b>655.789 ден.</b>
7	Провизија за платниот промет	24.876 ден.
8	Дневници за службено патување и патни трошоци	133.755 ден.
9	Надоместоци на трошоците на работниците и граѓаните	2.925.319 ден.
10	Други расходи	188.442 ден.
	<b>Вкупни други расходи</b>	<b>3.272.392. ден.</b>
11	Средства за опрема	45.844 ден.
	<b>Вкупни капитални и други средства</b>	<b>45.844 ден.</b>
	<b>Вкупни расходи:</b>	<b>3.974.025 ден.</b>
	<b>ОСТВАРЕН ВИШОК НА ПРИХОДИ (ДОБИВКА ПРЕД ОДАНОЧУВАЊЕ)</b>	<b>895.496 ден.</b>

## БИЛАНС НА СОСТОЈБА НА 31.12.2016

СРЕДСТВА		
1	Опрема	335.840ден.
2	Парични средства	895.496ден.
	<b>Вкупни средства:</b>	<b>1.231.336 ден.</b>
КАПИТАЛ И ОБВРСКИ		
1	Деловен фонд	Оден.
2	Обврски за примени помошти, донации и други давачки од правни субјекти	895.496ден.
	<b>Вкупни капитал и обврски</b>	<b>895.496 ден.</b>

# ДЕЛ ОД НАШИТЕ ПУБЛИКАЦИИ



Судската ефикасност во справување со организиран криминал и корупција во “Заробената држава”



Невладините организации и судството - активности за надзор, интеракција, соработка, комуникација - Извештај за ЗЕМЈАТА



Судската ефикасност во справувањето со организираниот криминал и корупција



Имплементација на меѓународните стандарди за фер и правично судење



Човековите права во полициска постапка - Правна анализа за 2011 година



Судската ефикасност во справување со корупцијата - Извештај за 2011 година



Набљудување на судските предмети во кои новинари се обвинети за клевета и навреда



Национални механизми за заштита на човековите права



Мониторинг на судски предмети од областа на трговијата со луѓе и илегалната миграција во Македонија 2010 година



Судската ефикасност во заштита на човековите права во предметите од областа на корупцијата - Анализа за 2010 година



Анализа на податоците од набљудуваните судски постапки во 2015 година



Невладините организации и судството - активности за надзор, интеракција, соработка, комуникација - ПРЕПОРАКИ



Судската ефикасност и остварувањето на фер и правично судење



Судската ефикасност во справување со организираниот криминал и корупцијата



Финален извештај за институционалниот одговор против изборните нерегуларности 2008 - 2009 година



Набљудување на институционалниот одговор врз изборните нерегуларности



Потреба од следење на судските предмети од областа на корупцијата



Трговијата со луѓе и илегалната миграција перциптирани од главните актери во кривичната постапка



Ефикасноста на судовите при справување со феноменот организиран криминал 2005, 2006, 2007 година




Казненопоправен одговор на организираниот криминал

# КОНТАКТ ИНФОРМАЦИИ

Тимот на националната канцеларија на Коалицијата се состои од:

МИРЈАНА И. БОЈАЦИЕВСКА ПРЕТСЕДАТЕЛ	АЛЕКСАНДРА БОГДАНОВСКА ИЗВРШНА ДИРЕКТОРКА	ДАНИЕЛ МИТКОВСКИ ФИНАНСИСКИ АДМИНИСТРАТОР
Тел 00 389 71 333503 Факс 00 389 2 6139874 president@all4fairtrials.org.mk	Тел 00 389 76 454755 Факс 00 389 2 6139874 abogdanovska@all4fairtrials.org.mk	Тел 00 389 71 343021 Факс 00 389 2 6139874 dmitkovski@all4fairtrials.org.mk
	НАТАЛИ ПЕТРОВСКА ПРОЕКТНА КООРДИНАТОРКА	
	Тел 00 389 70 315990 Факс 00 389 2 6139874 npetrovsk@all4fairtrials.org.mk	
ДАРКО АВРАМОВСКИ ПРОЕКТЕНАСИСТЕНТ	ИЛИНА ВЕЊАНОВСКА ПРОЕКТЕНАСИСТЕНТ	ЕЛЕНА НАКОВСКА ПРОЕКТЕНАСИСТЕНТ
Тел 00 389 75 588196 Факс 00 389 2 6139874 davramovski@all4fairtrials.org.mk	Тел 00 389 78 417636 Факс 00 389 2 6139874 iveljanovska@all4fairtrials.org.mk	Тел 00 389 70 744327 Факс 00 389 2 6139874 enakovska@all4fairtrials.org.mk

## Информации за Коалицијата



Коалиција на здруженија на граѓани „Сите за правично судење“

ул. Македонија 11/2-10, Скопје, 1000

Тел/Факс: 00 389 2 6139874

[www.all4fairtrials.org.mk](http://www.all4fairtrials.org.mk)

